

## अध्याय 4 : पौधों को जानिए

---

○ **शाक :-** हरे एवं कोमल तने वाले पौधे शाक कहलाते हैं।

○ **झाड़ी :-** कुछ पौधों में शाखाएँ तने के आधार के समीप से निकलती हैं। तना कठोर होता है परंतु अधिक मोटा नहीं होता इन्हें झाड़ी कहते हैं।

○ **वृक्ष :-** कुछ पौधे बहुत ऊँचे होते हैं इनके तने सुदृढ़ एवं गहरे भूरे होते हैं। इनमें शाखाएँ भूमि से अधिक ऊँचाई पर तने के ऊपरी भाग से निकलती हैं इन्हें ही वृक्ष कहते हैं।

○ **लता :-** कमजोर तने वाले पौधे सीधे खड़े नहीं हो सकते और ये भूमि पर फैल जाते हैं इन्हें ही लता कहते हैं।

○ **आरोही :-** कुछ पौधे आस-पास के ढाँचे की सहायता से ऊपर चढ़ जाते हैं ऐसे पौधे आरोही कहलाते हैं। तने पौधे को सहारा देते हैं और जल तथा खनिज के परिवहन में सहायता करते हैं।

**उदाहरण :-** मनी प्लांट का पौधा

○ **फलक :-** पत्ती के चपटे हरे भाग को फलक कहते हैं।

○ **शिरा :-** पत्ती की इन रेखित संरचनाओं को शिरा कहते हैं।

○ **शिरा-विन्यास :-** घास की पत्तियों में यह शिराएँ एक दूसरे के समांतर हैं। ऐसे शिरा-विन्यास को समांतर शिरा-विन्यास कहते हैं।

○ **रन्ध्र :-** पत्तियों की सतह पर छोटे-छोटे छिद्र पाए जाते हैं जिन्हें रन्ध्र कहते हैं। रन्ध्र से गैसों का और वाष्पोत्सर्जन की क्रिया भी होती है।

○ **पर्णवृन्त :-** पत्ती का वह भाग जिसके द्वारा वह तने से जुड़ी होती है, पर्णवृन्त कहते हैं।

○ **रेशदार जड़ :-** जिन पौधों की जड़ें एकसमान दिखाई देती हैं।

○ **मूसलाजड़ :-** जिन पौधों की मुख्य जड़ सीधे मिट्टी के अंदर जाती है ऐसे जड़ को मूसला जड़ कहते हैं।